




**Bakıda
tələbə qız
özünü
17-ci
mərtəbədən
atdı**

yazısı səh.2-də

Qurucusu: Rauf Arifoğlu Gündəlik qəzet 8 sentyabr 2016-cı il Cümə axşamı № 199 (6520) Qiyməti 60 qəpik

Gündəm

**Türkiyə-Amerika münasibətlərində
şok gəlişmə**



ABŞ-in 15 iyul hərbi çevriliş cəhdində əli olmadığı bəyan edildi; politoloq: "İŞİD-in paytaxtı olan Rəkkə üzərinə hücum əməliyyatının birgə aparılması haqqında razılıq əldə edildi"

yazısı səh.6-da

**"Gürcüstan hakimiyyəti
Ermənistanla diplomatik əlaqələri
kəsməli, səfirini Gürcüstandan
qovmalıdır" - böyük skandal**

yazısı səh.9-da

**İsrailin baş naziri
Azərbaycana səfər edəcək**

yazısı səh.9-da

**Tağı Əhmədov 40 il yeməyib pul
yığbmış - nonsens**

yazısı səh.7-də

**Dolların bugünkü rəsmi
məzənnəsi - 1.64...**

yazısı səh.2-də

**Yaponiya şirkətləri Azərbaycanda
dərman zavodu tikəcək**

yazısı səh.10-da

**Bankların durumu: yeni
bağlanma təhlükəsi var**

yazısı səh.12-də

**Azərbaycana valyuta
qazandıracaq məhsul...**

yazısı səh.10-da

**İsmayılıda dəhşətli qəza;
bir ailənin iki üzvü öldü**

yazısı səh.14-də

**BSU-nun rektorunun
sözlərinə sət təpki**

yazısı səh.11-də

Qızıl 2 dəfə bahalaşmış

yazısı səh.13-də

**5 nəfəri vuran sürücü
hadisə yerindən qaçdı**

yazısı səh.14-də

"Qarabağ klanı"na bəd müjdə - düşmən təlaşının əsas səbəbi

"LAVROV PLANI" NIN DAHA

BİR DETALI AÇILDI - KRİTİK GƏLİŞMƏ

"5 rayon yalnız onun qarşılığında qaytarılır ki..."; bu gün həmsədrlərin Moskva görüşündə hər b, yoxsa sülh dilemmasına aydınlıq gəlməlidir; Qarabağa görə Qərb-Rusiya ziddiyyətlərində "düynün nöqtəsi" də açılacaqmı? **Rusiyalı politoloq:** "Kreml imkan verməyəcək ki, ABŞ konfliktin həllinə girişsin..."



**General Akif Çovdarovun müdafiəsinə imza
atan Əlibala Əsgərov "Yeni Müsavat" a danışdı**

"Qeyrət" Xalq Hərəkatının sədri: "Burda bir axirət haqqı, qonşuluq haqqı da var"; "Mən imzami gizlədəsi deyiləm; amma onu müdafiə etməm" yazısı səh.4-də



**Sahib Kərimli:
"11 sentyabr
mitinqi
mübarizənin
imitasiyasıdır"**

yazısı səh.5-də



**Musa Quliyev:
"Ölkədə təcili
tibbi yardımın
pullu olması
mümkün deyil"**

yazısı səh.11-də



**Prokuror Eldar
Sabiroğlunun
oğluna 10 il
həbs cəzası
istədi**

yazısı səh.2-də

Rüfət Səfərov

Türkiyə liderləri Birləşmiş Ştatların Türkiyədəki 15 iyul hərbi çevriliş cəhdində əli olmadığını düşünür. Bunu sentyabrın 6-da ölkənin baş nazirinin müavini Numan Kurtulmuş deyib. "The New York Times" qəzeti yazıb ki, bu açıqlama Türkiyədə ABŞ-ın həmin çevriliş cəhdinə bağlılığına dair bu ölkədə müxtəlif nəzəriyyələrin yayıldığı bir məqamda verilib.

N.Kurtulmuş Türkiyə xalqının bir gözləntisini də dilə gətirib-ABŞ Fətlullah Güleni Türkiyəyə ekstradisiya etsin: "Bilirik ki, bu, vaxt aparacaq. Bu, siyasətçilərin deyil, ədliyyə sisteminin işidir".

Baş nazirin müavininin sözlərinə görə, Türkiyə ədliyyə rəsmiləri ABŞ-dakı həmkarlarına 80 qutu fayl göndəriblər, həmin fayllarda Gülenin çevriliş cəhdinə bağlılığını göstərən informasiya var. Buna görə də Gülen Türkiyəyə ekstradisiya olunub mühakimə edilməlidir: "Bu, zaman deyil, niyyət məsələsidir. Amerikalı müttəfiqlərimizin Türkiyə demokratiyasını dəstəkləmək yönündə aydın niyyətini görmək istərdik".

Məqalədə vurğulan ki, çevriliş cəhdindən dərhal sonra Türkiyə liderlərinin nümayiş etdirdiyi qəzəblə müqayisədə N.Kurtulmuş xeyli mülayim danışmış. Ölkənin bəzi rəsmiləri Birləşmiş Ştatların həmin cəhdin arxasında durmasına inandığını dilə gətirib. Obama administrasiyası isə bunu qətiyyətlə təkzib edib.

Türkiyə-Amerika münasibətlərində şok gəlişmə

ABŞ-ın 15 iyul hərbi çevriliş cəhdində əli olmadığı bəyan edildi; **politoloq**: "iki ölkə arasında münasibətlərin yaxşılaşdırılması ilə yanaşı, İŞİD-in paytaxtı olan Rakka üzərinə hücum əməliyyatının birgə aparılması haqqında razılaşma əldə edilib"



N.Kurtulmuş bu iddialara bağlı deyib: "Rəsmi mövqeyimiz aydındır. ABŞ rəsmilərinin dövlət çevriliş cəhdini dəstəkləməsinə heç bir sübut yoxdur. Belə bir şey olsaydı, bizi öncədən xəbərdar edərdilər". Onun sözlərinə görə, çevrilişçilər öz-lərini o qədər məharətlə gizlədiblər ki, çox güman, öz aralarında gizli şəbəkələri olub.

ABŞ qəzeti qeyd edir ki, son vaxtlar Amerika Türkiyə ilə əlaqələri nizamlamağa çalışır. Ötən bazar günü prezident Barak Obama Çində G-20 sammiti çərçivəsində türkiyəli həmkarı Ərdəğanla görüşüb. Obama dəhşətli çevriliş cəhdində əli olanların məsuliyyətə cəlb edilməsində Amerikanın yardımını vəd edib.

Politoloq Qabil Hüseynli isə "Yeni Müsavat" açıqlamasında bildirdi ki, Numan Kurtulmuşun bu açıqlaması Türkiyə-ABŞ münasibətlərinin yaxşılaşacağına anonsdur. Türkiyə iqtidarının ABŞ-la münasibətləri normallaşdırmaq mövqeyinə gəlməsi müsbət hadisədir və qardaş ölkənin maraqlarına uyğundur: "Mən ilk vaxtdan sizin qəzetə açıqlamamda demişdim ki, 15 iyul hərbi çevriliş cəhdinin arxasında ABŞ dursaydı, vəziyyət, sonluq tamam başqa cür ola bilərdi. Bu işin arxasında Amerika durmadığı üçün məğlubiyyətə uğradı. ABŞ-la münasibətlərdə Türkiyə çox ehtiyatlı olmalıdır. NATO üzvü kimi, dünyanın ən qüdrətli dövləti kimi, vaxtilə Türkiyəni SSRİ təcavüzündən qorumuş bir ölkə kimi ABŞ-la münasibətlərə ciddi diqqət verilməlidir. Türkiyə hökuməti artıq bunları nəzərə almalı və münasibətləri düzəlməyə doğru yönəldirsə, müsbət

qiyətləndirilməlidir. Çində G-20 görüşündə ABŞ prezidenti Barak Obama ilə Türkiyə prezidenti Rəcəb Tayyib Ərdəğanın apardığı danışıqların nəticə verməyə başladığını söyləmək olar. İki ölkə arasında münasibətlərin yaxşılaşdırılması ilə yanaşı, İŞİD-in paytaxtı olan Rakka üzərinə hücum əməliyyatının birgə aparılması haqqında razılaşma əldə edilib. Artıq Amerika əməliyyatlara tək-cə havadan dəstək verməyəcək, həm də dəniz piyadaları və xüsusi təyinatlılarla türk qoşunları ilə birlikdə Rakkanı mühasirəyə alıb ələ keçirəcəklər. Bu, İŞİD-in sonu deməkdir. Əgər bu proseslər axıra qədər uğurla getsə, 1 ay müddətinə İŞİD-in bu ərazilərdə fiziki mövcudluğu yox edilə bilər. Dediym odur ki, ABŞ-la Türkiyənin münasibətlərində düzəlmə meylli var. Bundan sonra dövlət ərkanına aid olan şəxslər ABŞ-ın ünvanına ittihamlar, münasibətləri pisləşdirəcək fikirlər iş-

lətməyə yaxşı olar. Çünki ən çətin vəziyyətlərdə Türkiyənin ən yaxın müttəfiqi ABŞ olub. Çox sevinirəm ki, İŞİD-ə qarşı mübarizədə nəhayət ABŞ-la fəaliyyət birliyi əldə edilib. Bu hadisə ABŞ-la Türkiyənin münasibətlərinin ən azından əvvəlki vəziyyətə yaxınlaşmasına gətirib çıxara bilər və bəlkə o zaman Fətlullah Güleni də almaq mümkün oldu".

Politoloq vurğuladı ki, ABŞ-ı Türkiyədəki 15 iyul "darbe"sinin təşkilatçısı adlandırmaq Güleni almaq mümkün deyil. Bunu, görünür, hökumət artıq özü üçün dəqiqləşdirib: "Gülenin geriye qaytarılması məsələsi sırf hüquqi məsələdir, siyasi məsələ deyil. Onun təhvil verilməsi yalnız məhkəmə qərarı ilə mümkün ola bilər. Gedib yaxşı vəkil tutmaq, sübutlar təqdim etmək və məhkəməni udmaq lazımdır. Bu yolla Güleni almaq olar. Siyasi yolla mümkün olmayacaq".

□ Etibar SEYİDAĞA

Ərdəğan-Putin barışıqında

Abbas Abbasovun rolu olub?

Baş nazirin sabiq birinci müavini barədə yayılan xəbər sərt etiraz doğurdu

Türkiyə-Rusiya barışıqında baş nazirin sabiq birinci müavini Abbas Abbasovun da rolunun olduğu barədə iddia ortaya atılıb. "Rossiya 24" telekanalının yaydığı xüsusi reportajda türkiyəli iş adamı Cavid Çağlar deyib ki, barışıq prosesində rolu olanlar sırasında Abbas Abbasov da var.

Qeyd edək ki, Rusiyanın dövlət medialarında bu barışıqın məhz Türkiyənin israrlı ricalarından sonra baş tutduğuna dair müxtəlif materialların dərci ara vermir. Təşviq edilən əsas ideya budur ki, məhz "səhvini başa düşüb peşman olan Türkiyə başçısı əziz hörmətli dostu Vladimirin ayağına gəlib". Təhlilçilər bunu onunla izah edirlər ki, Rusiya cəmiyyətinin millətçi-vətənpərvər kəsimi bu barışıqdan, "Ərdəğanın lazımcına cəzalandırılmamasından" narazı qalıb.

Bundan əvvəl isə Türkiyə-Rusiya barışıq missiyasında Qazaxıstan prezidenti Nursultan Nazarbayevın oynadığı rolu Putinin özü təsdiq etmişdi. Eyni zamanda Azərbaycan prezidenti İlham Əliyevin də Rusiya-Türkiyə münasibətlərinin düzəlməsi üçün ciddi cəhdlərdə bulunduğu barədə xəbərlər dəfələrlə yayılıb.

Rusiya və Türkiyə mediası məsələni bir az dərin qazıb, Rusiyada böyük biznes maraqları olan iri türk sahibkar Cavit Çağların və Dağıstan prezidenti Ramazan Abdulatipovun adlarını bir neçə dəfə qeyd edib. İndi isə "Rossiya 24" xəbər telekanalında yayımlanmış yeni qisametrajlı sənədli filmə Cavit Çağlar bildirir ki, onun Abdulatipovla kommunikasiyasında Azərbaycanın keçmiş baş nazirinin müavini Abbas Abbasov da iştirak edib. Lakin Anna Afanasievanın "Gizli diplomatiya" reportajında Abbas Abbasovun barışıq missiyasındakı rolu xirdalanmayıb.

Reportajda Çağların özü də keçmiş SSRİ-dəki dostlarını xatırlayır və onların arasında sabiq prezident Heydər Əliyevin də adını çəkir. Lakin konkret olaraq bu missiyada Azərbaycanın hər hansı bir rol



oynadığını dilə gətirmir.

Maraqlıdır ki, Azərbaycan-dakı bir sıra internet portalları iki gündür yuxarıda qeyd olunan açıqlamanı əsas götürərək Abbas Abbasovun təbliğatını aparır.

Yeni AXCP-nin sədri Razi Nurullayev isə hesab edir ki, Ərdəğanla Putinin barışmasında Abbas Abbasovun rolunun olması barədə deyilənlər qeyri-ciddi söhbətdir. Çünki Türkiyə-Rusiya münasibətlərinin düzəlməsi üçün titanik səylər, bir də zamanın və şəra-

itetin yetişməsi lazım idi: "15 iyul hərbi çevrilişə cəhd Ərdəğanı daha ciddi düşünməyə vadar etdi. Qərb ölkələrinin çevrilişdə əlinin olması ehtimalı Ərdəğanı qürurla siyasəti qarışdırmamağa və daha müdrik düşünməyə sövq etdi. Nəticədə Rusiya ilə barış yaranı. Digər sübut isə hazırda Türkiyə iqtidarının Misir və Suriya ilə də münasibətlərini yaxşılaşdırmaq üçün səy göstərməsidir. Ərdəğanla Putinin barışmasında Azərbaycan və Qazaxıstan prezidentlərinin



şəxsi təşəbbüslərinin də təsiri oldu. Ona görə ki, iki ölkə arasında münasibətlərin pis olması onlara da bəzi addımlarında ehtiyatlı olmağı xatırladı. Hər iki ölkə prezidentində bunulla bağlı, daha doğru, nəyi edib-etməməklə bağlı tərəddüdlər yaranırdı. Onlar da ciddi söylə bu barışda rol aldılar. Dediym budur ki, Abbas Abbasovun bu qədər ciddi bir işdə dövlət təmsilçiliyi olmay-olmaya böyük rol alması inandırıcı deyil. Həmçinin bu tip məlumatın yayılması Abbas Abbasovun özünə də ziyanlıdır. Çünki iqtidar bu rolu Azərbaycan prezidentinə aid olduğunu deyir. Abbas Abbasovun adına belə bir işin yazılması iqtidar üçün heç də xoş deyil".

BAXCP sədrinin müavini Niyaməddin Orduxanlıya görə isə Abbas Abbasovun Türkiyə və Rusiya arasında barışıq əldə olunmasında rolunun olduğu barədə deyilənlər gopologiyadır: "Rusiya ilə qardaş Türkiyənin münasibətlərinin çox pis olan vaxtlarında, konkret olaraq türk qırıqları rus təyyarəsini vurduğu zamanlarda Rusiyada yaşayan

məşhur azərbaycanlılardan birini belə, nə Rusiya və Türkiyə mətbuatında, nə də Azərbaycan mediasında görmədik. Kim gördü həmin adamları? Hamının yadındadır ki, həmin şəxslər mətbuatdan qaçdırlar. Bir cümlə belə danışmadılar. Söhbət bu gün bütün günü sosial şəbəkədə təbliğatı gedən baş nazirin keçmiş birinci müavini Abbas Abbasovdan gədir. Bəs sən demə, Abbas Abbasov Rusiya ilə Türkiyənin dostlaşması üçün 7 ay əziyyət çəkibmiş. Putinlə Ərdəğanın "G-20" sammitində yanaşı şəkil çəkdirməsi üçün dayanmadan çalışıb. Bütün bunlara gopologiyadan başqa nə ad vermək olar? Nə var indi danışmaq! İndi Rusiya ilə Türkiyə barışıq. Münasibətlər çox yaxşıdır. Bu adamlar özlərinə "xal qazanmaq" eşşinə düşüblər. Təbliğatı yayanlar unudurlar ki, qardaş ölkənin rəsmi şəxsləri Türkiyə-Rusiya münasibətlərinin normallaşması üçün iki şəxsə- Azərbaycan prezidenti cənab İlham Əliyev və Qazaxıstan prezidenti cənab Nursultan Nazarbayevə təşəkkür elan ediblər".

□ Etibar SEYİDAĞA



Yun projesi

Zamin Hacı
zaminhaci@gmail.com

Rəhbərlik rayonlarda icra başçılarını xarici investor cəlb etməyə çağıran günün səhəri daha 3 iri xarici şirkət Azərbaycan bazarını tərk etdiyini bildirdi. Bunlardan biri neft-qaz sənayesinə, o biri yeyinti, ərzaq məhsullarına aid idi, üçüncüsü isə vaxtilə ölkəmizdə məşin qayırmadan tutmuş ticarətə qədər hər işə burun soxmuşdu.

Gəmi batanda onu birinci siçovullar tərk edirlər. Bilirəm bu nə dərəcədə doğru informasiyadır - heç batan gəmini canlı olaraq görmədim. Bizim regionda gəmi batanda onu birinci kapitan, şturman və bosman tərk edir. Özü də camaatı ayaqlayaraq. Başlı başını saxlasın - el müdrikiyimiz belə əsaslandırılmışdır.

Ümumiyyətlə, fikir versəniz bizdə istənilən alçaqlığa el müdrikiyi, ağsaqqal fikri ilə dayaq tapmaq olur. Misal üçün, öz ələmində eşələnən, xalqa, cəmiyyətə nifrətlə yanaşan mizantroplarımızın sevimli şüarı budur: "El üçün ağlayan göz kor olar". O fikri vaxtilə deyən ağsaqqalın bəlkə də belə çirkin məqsədi olmayıb, ancaq kimdir bunu düşünən?

Əlqərəz, normal iqtisadi mühit olmadığından hamı burdan qaçır, üstəlik, mərkəzi hakimiyyətin və nazirlərin təmin edə bilmədiyi xarici investisiya axınına hansısa karikatür icra başçısının düzüb-qoşacağını fikirləşmək gül-məlidir.

Normal iqtisadi mühit deyərək nəyi nəzərdə tutaram? İlk növbədə, qanunlar işləməlidir, müstəqil məhkəmə, korrupsiyadan uzaq hüquq-mühafizə orqanları olmalıdır. Xarici iş adamı da bunu görüb gələcək. Yoxsa adamlar qəzeti açılar, görürlər Azərbaycan korrupsiya reytinglərində ən pis yerdə, məhkəmələr heç Avropa Məhkəməsinin də qərarlarını saymır. Çovdarov adlı general 62 biznesmeni soyub, vaxtilə iş görməyə gələn "Barmek"-in müdiri saçını boyayıb qaçıb və sairə. Sən biznesmen olsan belə yere gələrsənmi? Düzgün adam gəlməz, əlbəttə, bulanıq suda balıq tutmaq istəyən beş-on firıldaqçını, dələduzu çıxmaq şərtiylə heç kim gəlməz. Nəcə ki, özəlləşdirmə vaxtı Kojeni soyadlı beynəlxalq lotu gəlmişdi.

Bank sektoru çöküb, adamlar adicə dollar tapıb ala bilmir, batan kreditlər, intihar edənlər, dağılan tifaqlar, açarı itirilən devalvasiya, zənciri qıran inflyasiya... Ölkənin iqtisadi problemləri birdirmi-beşdirmi? Ən pisi isə, bu problemləri aradan qaldırmağa nə siyasi iradə görünür, nə alababat komanda. Bir ayağı ayrı yerdə olan onurgasız hökumət başçısı və uşaqlarını bir-biriylə evləndirib korrupsiya mafiyasını möhkəmləndirən məmur tayfası ilə nə qurmaq olar ki? Uzağı xaricdə toyxana açmaq mümkündür.

Eyni problemi Rusiya da yaşayır. Təzə informasiya açıqlandı: Rusiya Maliyyə Nazirliyi avqust ayında dövlət büdcəsi kəsirini qapamaq üçün öz ehtiyatlarının 18 faizini xərcləyibdir. Birçə ayda! Təsəvvür edin, neft gəlirləri azalan Rusiya nə kökə düşür. Bizim də maliyyə ehtiyatlarımız eyni kosmik sürətlə azalmaqdadır.

Yeri gəlmişkən, avqustda rusların baş naziri Medvedev eynilə bizim Hadi Rəcəbli stilində açıqlama verdi, bütün ölkədə şəbədə temasına çevrildi. Müəllimlər maaşlarının azlığından şikayətləndilər, baş nazirə deyib: "Müəllim şəərəfli peşədir, bura kim pul qazanmaq üçün gəlsə özüne başqa iş tapsın".

Hərçənd, ruslarla cüzi fərqlərimiz qalır. Misal üçün, indi orda bir qalmaqal qopub, Moskva məktəblərindən birində müəllimin şagirdlərlə seksual əlaqələri haqda söhbət yayılıb. Ciddi müzakirələr getdi, Rusiya İstintaq Komitəsi işi araşdırır. Ortada deyəsən ciddi əlaqələrin sübutları yoxdur, həm də üstündən çox keçib, müəllim də artıq İsraildə yaşayırmış. Mən bu müzakirələri ağızımı ayırıb oxudum, çünki bizdə müəllimdən hamılə qalan uşaq var idi, cəmiyyət isə o məsələni qulaq ardına verdi. Moskvada məktəbin direktoru utandığından işdən çıxdı, bizdə isə rayon təhsil şöbəsi və direktor o həyasız "pedaqoq" (pedofil də yazmaq olardı) haqq qazandırdılar.

Sonda xarici investorları Aran rayonlarımızda qarətikan kolu əkməyə səsləyirəm. Çobanlar sürüləri yaylağa-qışlağa aparanda yunlar ilişib kolda qalar, sonra bunu yığ, ayır, xalça toxu, sat. Əməllicə projedir. Adını da "Yun vadisi" qoya bilərik, o Amerikada "Silikon vadisi" olan kimi.

Bu gün Moskvada Dağlıq Qarabağ problemi ilə bağlı ATƏT-in Minsk Qrupu həmsədrlərinin toplantısı keçiriləcək. Əksər müşahidəçilər Rusiya paytaxtındakı budəfəki müzakirələri kifayət qədər mühüm hesab edir. Çünki apreldəki 4 günlük müharibədən keçən 5 ayda yüksək səviyyədə yalnız iki görüş - Vyana və Sankt-Peterburq görüşü baş tutub və son vaxtlar nizamlama prosesində yenidən durğunluq müşahidə olunmaqdadır. Eyni zamanda müharibə riskləri təzədən artmağa başlayıb.

Bu mənada həmsədrlərin Moskva görüşü xeyli dərəcədə hərb, yoxsa sülh dilemmasına aydınlıq gətirməlidir. Çünki gözləmə limiti artıq bitib. Bunu Azərbaycanın xarici işlər naziri Elmar Məmmədov ötən həftə ATƏT-in XİN başçılarının Potsdamdakı qeyri-formal sammitində ilk dəfə açıq bəyan edib, Ermənistanın işğal altındakı əraziləri boşaltmağının vaxtının çatdığını bildirib, faktiki, yeni müharibə haqda xəbərdarlıq edib.

Ötən saylarımızda yazdığımız kimi, bu xəbərdarlıqdan həmsədr ölkələrə də pay düşür və zaman Ermənistanla yanaşı, bölgədə maraqları toqquşan vasitəçi dövlətlərin də əleyhinə işləyir. Bəs Moskva görüşü nə vəd edir? Görüşün Qarabağ məsələsinə ən böyük təsir imkanı olan Rusiyanın paytaxtında keçirilməsi konfliktin həlli baxımından hansısa əlavə pozitiv atmosfer yaradırmı?

"Qarabağ konfliktini yalnız kompromis yolu ilə həll etmək mümkündür". Musavat.com-un məlumatına görə, bu barədə tanınmış rusiyalı politoloq **Andrey Yepifantsev** tert.am erməni nəşrinə müsahibəsində vasitəçilərin Moskvada gözlənilən görüşünü şərh edərkən bildirib. Onun sözlərinə görə, münəqışə "məğlublarsız həll" prinsipi əsasında nizama salınmalıdır.

Rusiyalı analitikin qənaətinə, Kremlin problemin həllinə öz məxsusi yanaşması var və bu yanaşma "Lavrov planı" adlanan sənəddə əksini tapıb. "Rusiyanın Qarabağ məsələsinin həllində maraqlı olması tamamilə başa düşüləndir: konfliktə cəlb olunmuş tərəflər Rusiyanın dost, strateji tərəfdaş hesab elədiyi dövlətlərdir. Ona görə də Moskva əlindən gələni etməyə çalışır ki, hər iki dövlət vuruşmasın və onlardan hər biri ilə dostluq münasibətləri saxlasın. Bu, həm də tərəflərə təsir məsələsidir", - deyir politoloq qeyd edib.

Ekspert Qərbin Qarabağ niyə müdaxilə imkanlarından, habelə iki güc mərkəzinin toqquşan maraqlarından da danışır. "Rusiya nüfuzlu xarici siyasət yürüdüür və imkan verməyəcək ki, Qərb konfliktin həllinə girişsin. Kremlin bu məsələdə müdaxilə etməməsi təəccüblü olardı" - təhlilçi vurğulayıb.

Daha sonra "Lavrov planı"nın detallarına toxunan Yepifantsev deyir: "Bu planı heç kim gözlə görməyib, ancaq mə-

"Qarabağ klanı"na bəd müjdə - düşmən tələsinin əsas səbəbi



"Lavrov planı"nın

daha bir detalı

açıldı - kritik gəlişmə

"5 rayon yalnız onun qarşılığında qaytarılır ki..."; bu gün həmsədrlərin Moskva görüşündə hərb, yoxsa sülh dilemmasına aydınlıq gəlməlidir; Qarabağa görə Qərb-Rusiya ziddiyyətlərində "düyün nöqtəsi" də açılacaqmı? **Rusiyalı politoloq:** "Kreml imkan verməyəcək ki, ABŞ konfliktin həllinə girişsin..."

nə məlum olduğu kimi, həmin plan aşağıdakıları nəzərdə tutur: Dağlıq Qarabağ ətrafındakı 5 rayon statusun qarşılığında yox, məhz Türkiyə-Ermənistan və Azərbaycan-Ermənistan sərhədlərinin açılmasının əvəzində açılacaq".

Göründüyü kimi, Lavrov planına görə, 5 rayonun geri qaytarılması yalnız kommunikasiyaların və sərhədlərin açılması qarşılığında nəzərdə tutulur ki, bu da əslində Azərbaycanı qane edir. Erməni tərəfini ən çox narahat edən də budur - rayonlar azad edildikdən sonra belə, Dağlıq Qarabağın statusunun qeyri-müəyyən qalması.

Bu, Ermənistanda hakimiyyəti zorla ələ keçirmiş "Qarabağ klanı"nın əslində siyasi fiaskosudur. Çünki Sərkisyan-Koçəryan rejimi uzun illər erməni toplumuna təlqin və vəd edirdi ki, ərazilər, 5 rayon yalnız Dağlıq Qarabağın "müstəqilliyinin" Bakı tərəfindən tanınması qarşılığında qaytarıla bilər. Təsədüfi deyil ki, ciddi erməni ekspertləri konfliktin həllinin bu formata salınmasını, yeni status məsələsi-

nin ikinci plana keçirilməsini, daha dəqiqi, unudulmasını Azərbaycanın mühüm diplomatik uğuru kimi qiymətləndirməyə başlayıblar.

Yada salaq ki, Türkiyə prezidenti Rəcəb Tayyib Ərdoğan da Putinlə Sant-Peterburq görüşündən sonra 5 rayon açıqlaması vermişdi. Türkiyə lideri irəlləyişlər mövcuddur. Putin bu məsələnin üzərinə gedir. Azərbaycan prezidenti İlham Əliyev də bunu mənə bildirdi. 5 rayon azad edilərsə, problemlər sözün əsl mənasında rahatlıqla həll ediləcək, regionda normalaşma prosesi başlayacaq.

Nəhayət, Kremlin sözcülərindən və danışıqlarından

olan politoloqlar Sergey Markov və Aleksandr Duqin az öncə analoji fikirlər bildirmiş, həftə konstruktiv mövqə tutmayacağı halda Ermənistan rəhbərlərinə xəbərdarlıq eləmişdilər.

Konkret olaraq Putinin müşaviri Markov demişdi ki, İrəvan Dağlıq Qarabağ ətrafındakı rayonlar məsələsində anlaşmaya əngəl yaratsa, o zaman 7 rayon güc yolu ilə azad edilə bilər. "O halda müharibəni saxlamaq çətin olacaq və savş Dağlıq Qarabağa da girəcək" - Markov İrəvana mesaj göndərmişdi. Öz növbəsində Duqin həll yolunu Qərbdə axtaracağı təqdirdə Ermənistanın dövlət olaraq xəritədən silinəcəyi ilə bağlı xəbərdar eləmişdi.

Bu məqamlar Kremlin Qarabağ məsələsində patronajlığı Qərblə bölüşmək niyyətində olmadığını bir daha təsdiq edir. Demək, "Lavrov planı" öz aktuallığını saxlayır və həmsədrlərin bugünkü Moskva görüşü də belə bir planın nə dərəcədə işlək mexanizmə malik olacağına aydınlıq gətirməlidir.

Cənub Qaz Dəhlizi layihəsindən gözlənilən ciddi gələcəkdir. Artıq layihə Azərbaycan iqtisadiyyatının inkişafı baxımından prioritet perspektiv layihə kimi qəbul olunub. Ekspertlər bunun o qədər də arzuolunan olmadığını vurğulayırlar. Rəsmilər isə əksini fikirləşirlər.

Energetika naziri Natiq Əliyev bildirib ki, Cənub Qaz Dəhlizi layihəsi üzrə işlər qrafikə uyğun olaraq irəliləyir: "Heç bir ləngimə yoxdur. Mütemadi olaraq Cənub Qaz Dəhlizinə daxil olan layihələrdə işlərin gedişi ilə bağlı görüşlər keçirirəm və məlumatlar alıram. Layihələrin icrasında heç bir ləngimə, hansısa narahatlıq yoxdur. Bütün işlər öz qaydasında icra olunur. Hesab edirik ki, planlaşdırıldığı kimi, 2020-ci ildə ilk qaz Avropaya çatdırılacaq".

N.Əliyev həmçinin məsələlərin hamısının Azərbaycan tərəfindən asılı olmadığını vurğulayıb: "Biz əlimizdən gələni edirik. Bilavasitə Azərbaycan olaraq iştirak etdiyimiz "Şahdəniz-2", Cənubi Qafqaz Boru Kəmərinin genişləndirilməsi, Trans-Anadolu Boru Kəmərinin (TANAP) tikintisində heç bir problem yoxdur. Trans-Adriatik Boru Kəməri (TAP) üzrə Yunanıstanda işlər başlayıb, İtaliyada işlər görülür. Onların hökuməti də bizi inandırır ki, bu ölkələrdə layihənin icrasında heç bir ləngimə olmayacaq. Yunanıstanın Saloniki şəhərində keçirilən təməlqoyma mərasimi zamanı da Yunanıstanın baş naziri Aleksis Tsipras bütün dünyaya hökumətin bu layihəni dəstəklədiyini və onun həyata keçirilməsi üçün var qüvvələrini əsirgəməyəcəklərini bəyan edib".

Cənub Qaz Dəhlizinin həyata keçirilməsi üçün investisiya xərclərindən də danışan nazir bu məsələlərin tez-tez dəyişdiyini qeyd edib: "Layihə ilə bağlı yekun investisiya sazişi imzalananda 45 milyard dollar civarında investisiya nəzərdə tutulurdu. Bu, ilkin rəqəmlər idi. Amma təcrübə göstərir ki, indiyədək həyata keçirilən layihələr üzrə xərclər ilkin nəzərdə tutulan məbləğdə qalmayıb. Çünki bazar həmişə dəyişir. Cənub Qaz Dəhlizi layihəsinin də hazırda xərcləri 5 milyard dollar azaldıqca 40 milyard dollar həcmində qiymətləndirilir. TANAP-ın 11-12 milyard dollara başa gələcəyi deyilirdisə, son məlumata əsasən, bu rəqəm 2 milyard dollar azalıb".


Onun sözlərinə görə, bu, neftin qiymətinin düşməsi ilə bağlı olaraq mal və xidmətlərin ucuzlaşması hesabına olub. Nazir hazırkı rəqəmlərin də son rəqəm olmadığını vurğulayıb: "Bizi nə gözlədiyi bilinmir. Ola bilsin ki, hansısa zəruri işlər lazım olacaq, əvvəl

planlaşdırılmamış yeni xərc ortaya çıxacaq. Şübhəsiz ki, biz dayanmayacağıq və bütün xərcləri ödəməliyik. Əsas layihənin yekunlaşanda neçəyə başa gələcəkdir". (report)

Professor Elşad Məmmədov isə musavat.com-a açıqlamasında bildirib ki, Cənub Qaz Dəhlizi Azərbaycan iqtisadiyyatının inkişafı baxımından prioritet perspektiv layihə kimi qəbul olunub.

Azərbaycan üçün perspektiv layihə - Cənub Qaz Dəhlizi

Hökumət projenin inkişafı üçün əlindən gələni edir; ekspertlər isə bildirirlər ki, milli iqtisadiyyatın qaz ixracatına söykənməsi yolverilməzdir...



sadiyyatının inkişafı baxımından ölkə hökuməti tərəfindən prioritet perspektiv layihə kimi qəbul olunub: "Əslində ölkə iqtisadiyyatının tədricən postneft dövrünə adaptasiya olmasının zəruriliyini nəzərə alaraq, qaz ixracı iqtisadiyyatın diversifikasiyası baxımından önəmlidir. Bununla belə, ölkənin qaz istehsalçısı və ixracatçısı potensialı obyektiv qiymətləndirilməli və əldə edilməsi gözlənilən gəlirlərin son neft dövründə əldə olunmuş gəlirlər səviyyəsindən aşağı olacağını proqnozlaşdırılmasını nəzərdən qaçırmaq olmaz. Bu baxımdan, həm də ümumilikdə iqtisadiyyatın dayanıqlı inkişafının təmin edilməsinin zəruriliyini nəzərə alaraq, milli iqtisadiyyatın qaz ixracatına söykənməsi yolverilməzdir. Bununla yanaşı, məlumdur ki, dünya neft bazarında olduğu kimi, qaz bazarında da ciddi rəqəbat mövcuddur və bu rəqəbatın perspektivdə artacağını proqnozlaşdırmaq mümkündür. Ümumilikdə Cənub Qaz Dəhlizi ölkə iqtisadiyyatı üçün vacib olmaqla yanaşı, bu layihənin reallaşması, iqtisadi cəhətdən səmərəliliyi ilə bağlı müəyyən problemlər var. Belə ki, ilkin hesablamalara görə, layihənin investisiya xərcləri texmi-

liklərin olması gözləniləndir. Digər tərəfdən, layihəyə görə, bu dəhlizlə ilkin mərhələdə ildə 16 milyard kubmetr qazın nəqli nəzərdə tutulur ki, bu həcm 6 milyard kubmetrinin Türkiyəyə, 10 milyard kubmetrinin isə Avropaya daşınması planlaşdırılır. "Qeyd etmək lazımdır ki, Türkiyəyə qazın nəqli çox güman ki, güzəştli şərtlərlə həyata keçiriləcək. O ki qaldı Avropaya nəql edilməsi nəzərdə tutulan qazın həcminə, bu həcm Avropanın qaz tələbatının təxminən 2 faizini və yaxud bir orta statistik Avropa ölkəsinin qaza olan tələbatının həcmi təşkil edir. Düzdür, sonrakı dövrdə bu dəhlizlə qaz nəqlinin bir qədər artırılması gözlənilir, lakin o halda belə nəql ediləcək qazın həcmi Avropanın qaza olan tələbatının təxminən 4 faizini təşkil edəcək",- deyə ekspert qeyd edib.

O, Rusiya ilə Türkiyə arasında münasibətlərin düzəlməsi fonunda 63 milyard kubmetr qaz nəqlini nəzərdə tutan "Türk axını" layihəsinin reallaşdırılması ehtimalının yüksəldiyini də xatırladı: "Həmçinin İranın iri qaz ixracatçısı kimi bazara qayıtması, qaz istehsalı və nəqli texnologiyalarında yaxın illərdə gözlənilən innovativ məzmunlu

alternativ enerji mənbələrinin tətbiqinin genişləndirilməsi və qaz bazarına təsir edəcək digər amillər nəzərə alınmalıdır. Fikrimcə, Cənub Qaz Dəhlizinə İran və Türkmənistanın qoşulması bu layihənin iqtisadi səmərəliliyini və ümumilikdə önəmini ciddi şəkildə artıraraq layihəni



Qızıl 2 dəfə bahalaşdı

585 əyarlı qızılın qramı təxminən 75-80, 750 əyar isə modelindən asılı olaraq 85-90 manatadır



Dolların manata nisbətində getdikcə bahalaşması ölkədə qızılın da qiymətinə təsirsiz ötürməyib. İqtisadçılar hesab edirlər ki, bu artım hələ bir müddət də davam edəcək. Musavat.com-un əməkdaşı Bakıda yerləşən qızıl mağazalarında hazırkı qiymətlər və mövcud duruma tanış olub.

Öyrəndik ki, hazırda Bakıda yerləşən qızıl mağazalarında bu ilin may ayı ilə müqayisədə təxminən 2 dəfə qiymət artımı var. Satıcılar artımın davam edəcəyini söyləyirlər. Lakin onlar da bu qiymət artımından razı deyillər. Çünki satıcıların sözlərinə görə, qiymətin artması müştərilərin sayının kəskin azalmasına səbəb olub...

Mərkəzi Univermaqda (MUM) yerləşən qızıl mağazalarında olduğumuz zaman müşahidə etdik ki, bu ay toyların çox olmasına baxmayaraq, qızıl alarlar demək olar ki, yoxdur. Söhbət etdiyimiz satıcı Ümid Rzayev bildirdi ki, qızılın qiymətində artım aybaay davam edir: "Hesab edirik ki, bir müddət sonra qiymətlərdə enmə olacaq. Çünki bu gedişlə heç hara getmək olmaz. Qiymət artır, müştəri isə azalır. Hazırda 583-585 əyarlı qızılın qramı təxminən 75-80 manata satılır. 750 əyar isə modelindən asılı olaraq 85-90 manat arasında qiymətlə satılır. Bu da ötən aylarla müqayisədə təxminən yarıbayarı qiymət artımıdır".

Satıcı bildirdi ki, qızılın qiyməti bahalaşdıqca insanlar daha çox sarı qızıl almağa üstünlük verirlər. Elə söhbət etdiyimiz müştərilər də təsdiqlədilər ki, artıq ağ qızıl almaq mümkün deyil. Alıcı Sevdə Həsənova bildirdi ki, ötən ay alacaqları zinet əşyasının behini veriblər, bu ay isə almağa gəldikləri zaman qiymətin əvvəlki ilə müqayisədə 60 manat bahalaşdığını görüblər: "Getdikcə bahalaşma davam edir. Özü də tək qızıl bahalaşmayıb. Qızılın üzərindəki brilyant da bahalaşdı. Gülmüş də həmçinin bahalaşdı. Satıcılar da deyirlər ki, onlardan asılı deyil, dollar bahalaşdıqca hər şey bahalaşır".

Bes qızılın qiymətindəki bu cür kəskin artımın səbəbi təkə dolların bahalaşmasıdır?

Məsələ ilə bağlı musavat.com-a danışan iqtisadçı ekspert Fikrət Yusifov bildirib ki, qızılın qalxmasının əsas səbəbi Amerika iqtisadiyyatında baş verən qeyri-sabitlikdir: "Dünya bazarlarında neftin qiymətinin kəskin düşməsi və bu istiqamətdə neft hasilatı ilə məşğul olan dövlətlərin bir neçə dəfə cəhdlərinin boşa çıxmasının da qızılın qiymətinə təsiri var. Bundan başqa da amillər var. Hansı ki, həmin amillər bütövlükdə iqtisadi böhranla bağlıdır. Hazırda dünyanın xüsusilə də neft hasil edən ölkələrində iqtisadi böhran tüğyan edir. Qızılın qiymətinin artması da məhz bununla bağlıdır. Ola bilər ki, qızıl hasilatında da azalma var. Tələb təklifi üstələməyə heç zaman bu qədər artım ola bilməz. Tələbin kökləri isə ondan ibarətdir ki, dünyada qızıla olan güvən daha böyükdür. Kapital sahibləri öz kapitalarını daha etibarlı saxlamaq üçün qızıla üstünlük verirlər. Bu da qeyd etdiyimiz kimi, qiymət artımına səbəb olur".

Ekspert bildirib ki, Azərbaycanda manat dollara nisbətə ucuzlaşsa da qızılın qiymətində sabitlik müşahidə olunmaz: "Qızılın qiymətinin belə olan halda ucuzlaşması bir o qədər də inandırıcı görünmür. Ola bilər ki, manat ucuzlaşsarsa, bunun qızılın da qiymətinə müəyyən dərəcədə təsiri olsun. Lakin bu, əsaslı təsir olmaz".

Kimsəsiz, əlil qadın imdad diləyir

"Körpəmlə bir tikə çörəyə möhtacıq"

2-ci qrup əlil, kimsəsiz, körpəsi ilə tənha yaşayan Simuzər Həsənova haqqında bundan öncə də yazı dərc etmişik. Talesiz qadın yenidən redaksiyamıza müraciət edərək çox çarəsiz durumda olduğunu, övladı ilə birgə günlərlə yavan çörəyə möhtac qaldığını bildirib. Onunla bu barədə söhbətləşmək üçün yaşadığı ərazidəki parklardan birində görüşdük.

Simuzər Həsənova uzun müddətdir pulunu ödəyə bilmədiyi üçün yaşadığı kirayə mənzildən çıxarıldığını, beləliklə, azyaşlı oğlu ilə birlikdə küçələrdə qaldığını dedi: "Əlilliyimlə əlaqədar 50 manat pensiya alıram. Ondan başqa heç bir gəlirim yoxdur. Heç olmasa evvəllər dövlətdən 70-80 manat sosial yardım alırdım. Lakin bu yaxınlarda həmin proses elektronlaşdırıldığından heç nə ala bilmirəm. Məndən qaz sayğacının və digər kommunal xidmətlərin arayışını istəyirlər. Mənim evim yoxdur axı, necə o arayışları verirəm? Mənim də evim olmadığından o sənədləri düzəldə bilmirəm. Uşağa görə də dövlətdən heç bir pul almıram. Deyirlər ki, həmin pul sosial yardımın içində gədir. Mən də aldığı 50 manat pensiyamı kirayəyə verib, sosial yardımla birtəhər dolanırdım. Amma indi tək pensiyamla dolanmağa

məcburam. Həmin 50 manatı kirayəyə, yoxsa yaşamağımıza xərcləyirəm, bilmirəm. Ev sahibləri kirayə pulunu ödəyə bilmədiyim üçün məni evdən çıxarırlar. Məcbur qalıb hər gecə bir qonşunun evində qalıram. Bir əlimdəki çantamdır, bir də körpəm, hər gün bir qonşuya gedirik. Sağ olsun qonşular, bacardıqları qədər bizə yemək, paltar verirlər. Günlərimizi belə keçiririk".

S.Həsənovanın sözlərinə görə, dəfələrlə aidiyyəti orqanlara müraciət etsə də, bir nəticəsi olmayıb: "Vəziyyətimizlə əlaqədar Ailə, Qadın və Uşaq Problemləri üzrə Dövlət Komitəsinə, icra hakimiyyətinə çoxlu sayda müraciətlər etmişəm, məktublar yazmışam. Lakin bir səs-soraq yoxdur. Ya da bildirirlər ki, yalnız mənəvi köməklik göstərə bilərlər. "Mənəvi köməklik deyəndə nəyi nəzərdə tutursuz" deyər soruşuram, deyirlər ki, uşağı pul-suz xəstəxanada müayinədən

çəkərə bilərik. Onsuz da uşağı xəstəxanada pulsuz müayinədən keçirirəm də, mənə maddi köməklik lazımdır. Çoxsaylı müraciətlərimdən sonra dedilər ki, mənə kimsəsiz uşaqlar üçün tikilən binadan ev verilecək. Lakin keçən dəfə də bina tikildi, paylanıldı, amma mənə



yəm. Heç kəs mənə iş vermir, çünki üzümə baxan kimi xəstə olduğum bilinir. Üzümlü xeyirxah insanlara tutub xahiş edirəm ki, mənə və körpəmə yaşamağa yardım edin. Ev verilsə birtəhər uşağa baxacam. Amma o vaxtadək yaşamaq üçün bizə maddi köməklik, qida, çörək lazımdır. Buna qədər xeyirxah insanlar bizə çox köməklik edib, onların hər birinə təşəkkür deyirəm. Xeyirxah insanlardan bir daha xahiş edirəm ki, Allah xatirinə, mənə və körpəmə köməklik edin. Övladımdan başqa bir kimsəm yoxdur".

Xatırladaq ki, Həsənova Simuzər Hüseyin qızı 10 yaşından 7 sayılı uşaq evində böyüyüb, 2-ci qrup əlildir, epilepsiya xəstəliyindən əziyyət çəkir. Yetkinlik yaşına çatanda ailə qurub, lakin xəstəliyi ilə bağlı ailə həyatı davam etməyib.

Hazırda körpə övladı ilə birlikdə tənha yaşayır. Yardım ehtiyacı olan bu tənha anaya və onun 3 yaşlı körpəsinə köməklik göstərmək istəyən şəxslər aşağıdakı telefon nömrəsi ilə əlaqə saxlaya bilərlər: (055) 994-16-46.

□ **Xəlilə GƏRAY**

Ehtiyatda olan hərbiçilər məhkəmə qərarının icrasını tələb edir

Onlar müdafiə nazirindən kömək istəyirlər...

Hərbi Hava Qüvvələri və Hava Hücumundan Müdafiə (HHQ HHM) Sisteminin ehtiyatda olan bir qrup hərbi qulluqçusu Silahlı Qüvvələrdə xidmət edərək obyektiiv səbəblərə görə qanunla nəzərdə tutulmuş növbəti məzuniyyətlərinin tam istifadə edə bilməyiblər. Həmin məzuniyyət haqları da onlara ödənməyib. Odur ki, onlar 1 saylı Bakı İnzibati İqtisadi Məhkəməsinə müraciət ediblər.


Məhkəmə 2013-2014-cü illərdə qəbul etdiyi qərarlarla ehtiyatda olan zabitlərin "hərbi xidmət dövrü istifadə etmədiyi növbəti məzuniyyət günlərinə görə pul kompensasiyasının ödənilməsi tələbinə dair" iddialarını təmin edib. 25-dək məhkəmə qərarı qanuni qüvvəsini aldıqdan sonra icra olunmaq üçün Müdafiə Nazirliyinə göndərilib.

Ehtiyatda olan zabitlər müdafiə naziri Zakir Həsənova müraciət edərək, həmin qərarların icra olunmasına göstəriş verməsini istəyirlər. Surəti redaksiyamıza göndərilən müraciətdə deyilir: "Həmin qərarlar pul kompensasiyasının hesablanıb ödənilməsi məqsədilə HHQ və HHM İdarəsi nəzdində yaradılmış "istifadə edilməmiş növbəti məzuniyyət günlərinə görə pul kompensasiyasının ödənilməsi üzrə komissiya"ya verilib. Lakin üstündən xeyli vaxt keçdiyinə baxmayaraq idarə nəzdində yaradılmış müvafiq komissiya məhkəmə qərarlarının icrasını istiqamətində lazımi tədbirlər görmür. Hətta bizə məlumdur ki, 10 məhkəmə qərarı üzrə kompensasiya məb-

ləği hesablanaraq ödəniş protokoluna daxil edilsə də, adıçəkilən komissiya tərəfindən ödənilməsi üçün Müdafiə Nazirliyinin İşlər İdarəsinə indiyə qədər təqdim edilməyib. Bildiririk ki, Azərbaycan Respublikası Konstitusiyasının 129-cu maddəsinə əsasən məhkəmənin qəbul etdiyi qərarlar dövlətin adından çıxarılır və onların icrası məcburidir. AR Mülki Prosesual Məcəlləsinin 15-ci maddəsinin tələblərinə əsasən məhkəmələrin qanuni qüvvəyə minmiş qətnaməsi, qərarı, qərarı, əmri bütün dövlət hakimiyyəti, yerli özünüidarə orqanları onların vəzifəli şəxsləri, ictimai birliklər, siyasi partiyalar, hmkarlar ittifaqları, onların vəzifəli şəxsləri, həmçinin fiziki və hüquqi şəxslər üçün məcburidir və Azərbaycan Respublikasının bütün ərazisində hökmən icra olunmalıdır.

Hörmətli cənab nazir!

Biz axırıncı bir il ərzində sizə və Hərbi Hava Qüvvələri Komandanlığına həm ərizə, həm də mətbuat vasitəsilə dəfələrlə müraciət etmişik. Lakin indiyədək nə müraciətlərimizə cavab verilib, nə də ki, məhkəmə qə-



rarlarımız icra olunub. Yuxarıda göstərilənlərlə əlaqədar tabeliyinizdəki Hərbi Hava Qüvvələri Komandanlığına müvafiq göstəriş verərək, Azərbaycan Respublikası adından çıxarılmış və qanuni qüvvəsini almış məhkəmə qərarlarına hörmətlə yanaşaraq onların icrasını təmin etməyinizi xahiş edirik.

Ehtiyatda olan polkovnik Cəmaləddin Məmmədov,
Ehtiyatda olan mayor Vüqar Eminov,

Ehtiyatda olan mayor Hacı Ələkbərov,
Ehtiyatda olan mayor Samir Axundov,
Ehtiyatda olan kapitan Əliqismət Əliyev,
Ehtiyatda olan gizir Rasim Nəsimov,
Ehtiyatda olan gizir Nəcməddin Abdullayev,
Ehtiyatda olan qadın hərbi qulluqçu Nazilə Abdullayeva və digərləri".

□ **E.MƏMMƏDƏLİYEV**



Təhsil Nazirliyi təhsil ekspertini təkzib elədi

"Bu il 30 min şagirdin məktəbə gedə bilməyəcəyi barədə iddia əsassızdır"
"Bu il 30 min şagird ümumtəhsil müəssisələrində gedə bilməyəcəkdir". Bu sözləri "Sputnik" Beynəlxalq Mətbuat Mərkəzində təhsil eksperti Nadir İsrailov Təhsil Nazirliyinə istinadla deyib. Nazirlikdən isə informasiyanın tamamilə yalan olduğu və özünün heç bir rəsmi sənədində belə informasiyanın olmadığı bildirilib.

Məsələ ilə bağlı nazirliyin mətbuat xidmətindən "Yeni Müsavat"a verilən açıqlamada bu rəqəmin heç vaxt səsləndirilmədiyi bir daha qeyd edilib: "Təhsil Nazirliyinin rəsmiləri müxtəlif tədbirlərdə ölkəmizin müsbət demografiyasını qeyd edərək, hər il birinci sinfə gedən uşaqların sayının artdığını bildirib. Məsələn, bu il ümumtəhsil müəssisələrinin 1-ci sinfinə 164 mindən çox şagird gedəcək. Ötən tədris ilində isə 156 min 877 nəfər qəbul olunub ki, buradan da müsbət demografiya aydın görünür. Biz Nadir müəlimdən xahiş edirik ki, informasiyanı verərkən dürüst statistika əsaslanıb və olmayan rəqəmləri şərh etməsin. O ki qaldı hörmətli ekspertin qəbul imtahanlarında balların aşağı düşməsi ferziyyəsinə, TQDK-nın təqdim olunan statistikasına buna ən yaxşı cavabdır. 2016-2017-ci tədris ili üçün qəbul imtahanlarının nəticələrində müsbət dinamika müşahidə edilir. Belə ki, bu il qəbul imtahanlarında 200-dən yuxarı bal toplayanların sayı rekord sayda - 34 min 385 nəfər (43,8 faiz) təşkil edib ki, bu da ötən ilki göstəricidən 3,8 faiz, 2014-cü ildəki göstəricidən 9,1 faiz artıqdır. 2015-ci ildə 200-dən yuxarı bal toplayanların sayı 33 198 nəfər (40 faiz), 2014-cü ildə isə 32 159 nəfər (34,7 faiz) təşkil edib".

□ **Günəl MANAFLI**



MÜSAVAT

Son səhifə

N 199 (6520) 8 sentyabr 2016



İtalyan kişiye 65.5 min avroluq işiq borcu gəlib

İtalyanın Latsio bölgəsinin sakini elektrik enerjisi xərclərinə görə 65.5 min avro ödəməlidir. Bu barədə lenta.ru saytı xəbər verib. Bu rəqəm vətəndaşın son 10 illik işiq borclarını özündə əks etdirir. Fotoqraf Daniele Kametti Aspri enerji xərclərini ödəmədiyini inkar edir və deyir ki, hər ay qəbzləri müntəzəm olaraq ödəyib.

Aspri ona belə iri miqdarda hesabın gəlməsini anlamır. Dediynə görə, qəbzi alanda şok keçirib və həmin vaxtdan etibarən onda hipertoniya tutmaları baş verir: "Mən məyusam. Bir anın içində mənim və ailəmin həyatı kabusla döndü". Ona bu hesabları göndərən Asea elektrokampaniyası isə israr edir ki, borcla bağlı hesablamaları doğrudur.

Cəmiyyətin bu məsələyə diqqətini cəlb etmək üçün öz facebook səhifəsində bir şəkil dərc edib. Həmin şəkildə italyan əlində iri bir qəbz kağızı tutur. Bu, məlum qəbz böyük bir vərəqə köçürülmüş versiyasıdır. Kişinin sosial şəbəkədəki dostları bu qəbz olayını dəhşətli hesab edir və haqsızlığa qarşı mübarizənin vacibliyini vurğulayırlar. Hər kəs hesab edir ki, bu, böyük bir texniki səhvdir. İnternet istifadəçiləri ona eyni zamanda vəkil tutmaq və heç ne ödəməməyi də məsləhət görüblər.

Avtobusa mindi... qucağında da meyit...

Çində baş verən qəribə bir hadisə bunu eşidib-bilən hər kəsi şoka salıb. Yanq Çenq adlı kişi 2 yaşlı qızının ölümündən sonra onu xəstəxananın morqundan çıxarmaq istəyib.

Lakin cənazəni çıxarmaq üçün maşın çağırmağa pulu olmadığından qızını iri bir çantaya qoyub. Y.Çenq avtobusa minib. Bu zaman polisler onun əlindəki çantadan şübhələnilər. Polisler çantanın içindəki uşaq cəsədini gördükləri zaman Y.Çenq



həbs ediblər. Lakin çox keçmədən polisler həqiqəti öyrəniblər. Polis şöbəsindən çıxarılan kişi evinə qə-

dər olan yolu cəsəd qucağında piyada gedib. Y.Çenq görən adamlar göz yaşlarını gizlədə bilməyiblər.

Bu siqaretlər danışır

Televiziya reklamları, qəzet elanları və siqaret qutularının üzərindəki xəbərdarlıq yazılarının sonra "danışan" siqaret qutuları hazırlanıb. İsveçli alimlər siqaret aludəçilərini siqaretdən uzaqlaşdırmaq üçün siqaret qutularının üzərinə qorxulu şəkillər qoyublar.

Qorxulu şəkillərdən sonra indi də siqaretin zərərləri haqqında danışan yeni siqaret qutuları hazırlayıblar. Yeni siqaret qutuları etdikləri xəbərdarlıqlara görə iki qrupa bölünüblər. Bəziləri siqaretin sonsuzluq yaratdığını deyir. Bəzi qutular isə siqareti tərgitmək istəyənlər üçün psixoloq nömrəsi bildirir. Yeni hazırlanmış qutular yaşı 16-24 arasında dəyişən yüzlərlə qadın üzərində sınaqdan keçirilib. Nəticədə məlum olub ki, uşaq dünyaya getirmək istəyən qadınlar xəbərdarlıqları eşitdikdən sonra siqaretdən vaz keçirlər.



Eks-sevgilisindən intiqam almaq istədi, səhvən başqa maşını yandırdı

Amerika Birləşmiş Ştatlarının Florida ştatında Kliruoter şəhərində keçmiş sevgilisindən intiqam almaq istəyən qadın onun maşını yandırmaya qərar verib. Lakin "bir balaca" səhv edərək, başqa maşını yandırdı.

Qadının başqa bir maşını necə yandırdığı əks olunan video yerli polis departamentinin facebook səhifəsində öz əksini tapıb. Videoyazıda görünür ki, qız maşının baqajına od qoyur və yanğı necə sürətlə yayılır. Hadisə nəticəsində saxlanılan 19 yaşlı Karmen Şambli polisə bildirib ki, yandırdığı maşının keçmiş sevgilisinə məxsus olduğunu düşünüb. Ona qarşı özgə malına ziyan vermə maddəsi ilə cinayət işi açılıb. Gənc qızın yandırdığı maşının kimə məxsus olması isə hələ dəqiqləşməyib.



QOÇ - Bütün danışiq və sövdələşmələri təxirə salıb oturaq işlərlə məşğul olun. Əks təqdirdə, təxribat və ya böhtanla üzləşəcəksiniz. Yaxşısı budur, enerjinizi ailə və sevgiyə yönəldəsiniz.

BUGA - Ulduzlar nahara qədər istirahət etməyinizi məsləhət görür. Əgər ciddi işlərə girişsəniz, uğurlu nəticə hasil olmayacaq. Günün ikinci yarısında isə sürpriz gözlənilir. İmkan tapıb qonaq gedin.

ƏKİZLƏR - Səhhətinizlə bağlı diqqətli olmağınız vacibdir. İqlimin dəyişkənliyi, ətrafınızda olan insanları qəbul etməməyiniz sinir sisteminizdə mənfi fəsadlar yarada bilər. Maliyyə problemlərinizin həllini sürətləndirin.

XƏRÇƏNG - Astroloji göstəricilər yalnız səfərə çıxmaqla yüksək əhval-ruhiyyəyə yiyələnməyinizi proqnozlaşdırır. Bu fürsəti fəvta verməyin. Ulduzlar varlanacağınızdan da xəbər verir.

ŞİR - Çağırılmamış ünvanlara qətiyyətlə getməyin. Əks təqdirdə, məyusluqla qarşılaşacaqsınız. Bu gün təxribata cəlb olmağınız üçün bir çoxları canfəşanlıq edəcəklər. Təmkinli olun.

QIZ - Bu təqvimdə ulduzlar daha çox sizin zodiaka pul və edir. Bu səbəbdən də boş durmağınıza lüzum yoxdur. Bütüncünüzü artırmaq üçün ağılınıza gələn bütün ünvanlara və adamlara baş çəkin.

TƏRƏZİ - Axşam qonaqlığı üçün ideal gündür. Ya hansısa ünvana getməli, ya da ürəyinizə yaxın adamları çağırmağınız. Bugünkü söhbətlərin gələcəyiniz üçün əhəmiyyəti böyük ola bilər.

ƏQRƏB - Qərarlarınızda qəti olsanız, heç bir narahatçılıqla üzləşməyəcəksiniz. Bu gün darıxdığınız adamların bir çoxu ilə görüşəcəksiniz. Axşama yaxın sevincirici hadisələrin şahidi olacaqsınız.

OXATAN - Tanrının qüdrətinə arxalansanız, mənfi enerjili Ayın bürcünüzdə qərar tutması sizin iradəyinizi qıra bilməyəcək. Düzüm göstərin, savab işlər görün ki, uğurlarınız artsın.

OĞLAQ - Dost və müttəfiqləriniz vasitəsilə uğurlarınızı artırmağa biləcəksiniz. Varlanma ehtimalınız da var. Ulduzlar nahardan sonra uzaq səfərə çıxmağın uğurluluğundan xəbər verir.

SUTÖKƏN - Təxminən saat 12-yə qədər bürcünüz üçün bəzi xoşagəlməzliklər mümkündür. Özünüzdə gərgin və anlaşılmaz situasiyalara cəlb etməyin. Nahardan sonrasa maraqlı görüş və pul gözlənilir.

BALIQLAR - Sağliq durumunuzu nəzərə götürsəniz, gün ərzində hansısa xoşagəlməzliklə rastlaşmayacaqsınız. Aldığınız təkliflər ürəyinizdən olsa belə, ona bu gün razılıq verməyin.

Unutmayın, Tanrı ulduzlardan daha yüksəkdə durur!

Həkim qəbuluna düşmək üçün 7 il gözləməlidir

Avstraliyada yaşayan təqaüdü mütəxəssislər konsultasiyası üçün 7 il gözləməlidirlər. Kabulyutuya xəstəxanasında 75 yaşlı Maykl Simmons bildirib ki, qastrokopiya ilə bağlı konsultasiyaya girmək üçün 6 ildən 7 ilə qədər gözləməlidir. Simmons xəstəxanaya bir neçə ay əvvəl gətirilib. Gözləmə kağızında yazılıb ki, mütəxəssislə görüşün dəqiq vaxtı 4 həftə əvvəlcədən bildirəcəklər. Təqaüdü zəng edərək dəqiq vaxtı öyrənmək istəyəndə başgicəlləndirici vaxt deyiblər.

Səhiyyə xidmətindən də faktı təsdiqləyiblər. "Qastrokopiya proseduruna tələbat yüksəkdir. Biz hazırda pasientlərin gözləmə müddətini azaltmağa çalışırıq. Konsultasiyalar ambulator şəkildə həyata keçirilir", - səhiyyə xidmətinin icraçı direktoru Malkolm Stamp deyib.

O, həmçinin etiraf edib ki, bəzən xəstələr həddən artıq çox gözləmək məcburiyyətində qalırlar. 75 yaşlı təqaüdü Maykl Simmons isə Avstraliyanın səhiyyə sistemi ilə mübarizə aparmağa hazırlaşır. O hesab edir ki, bu ölkənin səhiyyə sistemi üçüncü dünya ölkələrindən də pis vəziyyətdədir.

Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-cü məhəllə ev 44/d

Redaktor:
Elsad MƏMMƏDLİ

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Tel: 520 01 23 (24, 25, 26, 27, 28)

Lisensiya N: B 114
SAYI: 4.750